
Gayatri Ashtakam

గాయత్రీ అష్టకమ్ వా స్తోత్రమ్

Document Information



Text title : Gayatri Ashtakam 2

File name : gAyatrI_aShTakam.itx

Category : aShTaka, devii, gAyatrI, devI

Location : doc_devii

Author : Traditional

Transliterated by : Sunder Hattangadi

Proofread by : Sunder Hattangadi

Source : Gayatri Mahavijnana -Pandit Rama Sharma Acharya,

Latest update : December 31, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 31, 2020

sanskritdocuments.org

గాయత్రీ అష్టకమ్ వా స్తోత్రమ్



గాయత్ర్యష్టకమ్

సుకల్యాణీం వాణీం సురమునివరైః పూజితపదామ్

శివామాద్యాం వన్ద్యాం త్రిభువనమయాం వేదజననీమ్ |

పరం శక్తిం స్త్రష్టం వివిధవిధ రూపాం గుణమయాం

భజేఽమ్భాం గాయత్రీం పరమసుభగానన్దజననీమ్ || ౧||

విశుద్ధాం సత్త్వస్థామఖిల దురవస్థాదిహరణీం

నిరాకారాం సారాం సువిమల తపో మూర్తిమతులామ్ |

జగజ్జ్యేష్ఠాం శ్రేష్ఠామసురసురపూజ్యాం శ్రుతినుతాం

భజేఽమ్భాం గాయత్రీం పరమసుభగానన్దజననీమ్ || ౨||

తపో నిష్ఠాభీష్ఠాంస్వజనమనసన్తాపశమనీం

దయామూర్తిం స్ఫూర్తిం యతితతి ప్రసాదైకసులభామ్ |

వరేణ్యాం పుణ్యాం తాం నిఖిల భవ బన్ధాపహరణీం

భజేఽమ్భాం గాయత్రీం పరమసుభగానన్దజననీమ్ || ౩||

సదారాధ్యాం సాధ్యాం సుమతి మతి విస్తారకరణీం

విశోకామాలోకాం హృదయగత మోహాన్దహరణీమ్ |

పరాం దివ్యాం భవ్యామగమభవసిన్ధేక తరణీం

భజేఽమ్భాం గాయత్రీం పరమసుభగానన్దజననీమ్ || ౪||

అజాం ద్వైతాం త్రైతాం వివిధగుణరూపాం సువిమలాం

తమో హస్త్రీం-తస్త్రీం శ్రుతి మధురనాదాం రసమయామ్ |

మహామాన్యాం ధన్యాం సతతకరుణాశీల విభవాం

భజేఽమ్భాం గాయత్రీం పరమసుభగానన్దజననీమ్ || ౫||

జగద్ధాత్రీం పాత్రీం సకల భవ సంహారకరణీం

సువీరాం ధీరాం తాం సువిమల తపో రాశి సరణీమ్ |

అనేకామేకాం వై త్రిజగసదధిష్ఠానపదవీం

భజేఽమ్బాం గాయత్రీం పరమసుభగానందజననీమ్ ॥ ౬ ॥

ప్రబుద్ధాం బుద్ధాం తాం స్వజనమతి జాడ్యాపహరణాం
హిరణ్యాం గుణ్యాం తాం సుకవిజన గీతాం సునిపుణీమ్ ।
సువిద్యాం నిరవద్యామమల గుణగాథాం భగవతీం
భజేఽమ్బాం గాయత్రీం పరమసుభగానందజననీమ్ ॥ ౭ ॥

అనంతాం శాంతాం యాం భజతి బుధ వృన్దః శ్రుతిమయాం
సుగేయాం ధ్యేయాం యాం స్మరతి హృది నిత్యం సురపతిః ।
సదా భక్త్యా శక్త్యా ప్రణతమతిభిః ప్రీతివశగాం
భజేఽమ్బాం గాయత్రీం పరమసుభగానందజననీమ్ ॥ ౮ ॥

శుద్ధ చిత్తః పఠేద్యస్తు గాయత్ర్యా అష్టకం శుభమ్ ।
అహో భాగ్యో భవేత్లోకే తస్మిన్ మాతా ప్రసీదతి ॥ ౯ ॥
ఇతి గాయత్ర్యష్టకం అథవా స్తోత్రం సమ్పూర్ణమ్ ।

Encoded and proofread by Sunder Hattangadi

—
Gayatri Ashtakam

pdf was typeset on December 31, 2020

—

Please send corrections to sanskrit@cheerful.com

